

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ವಿಲ್ಲೂರ್ ನಡಾದೂರ್ ಶ್ರೀ ಕರುಣಾಕರಾಚಾರ್ಯ ವಿರಚಿತಾ
|| ಶ್ರೀನಂಗೈನಲ್ಲೂರ್ ಹಯಗ್ರೀವತೋಟಕಸ್ತುತಿಃ ||

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜಮಹಾದೇಶಿಕೇ

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

॥ ಶ್ರೀನಂಗೈನಲ್ಲೂರ್ ಹಯಗ್ರೀವತೋಟಕಸ್ತುತಿಃ ॥

ಮಧುಕೈಟಭಮರ್ದನದಕ್ಷ! ವಿಭೋ! ಹಯವಕ್ತ್ರ! ರಮಾದಯಿತೇತಿ ಜಪನ್ |
ಸಕಲಂ ಕಿಲ ಕಾಲಮಹಂ ಭವಿತಾ ವಿಪದಃ ಕಥಮತ್ರ ಭವೇಯುರಹೋ || ೧ ||

ರಮಣೀಸುಪುರೇ ಕೃತವಾಸಮಹಂ
ತುರಗಂ ವದನೇ ಸತತಂ ಕಲಯೇ |
ಯಮಪತ್ತನವಾಸಕಥಾ ನ ಹಿ ಮೇ
ವಿಪದಾಮಪದಂ ಭವಿತಾಽಸ್ಮಿ ದೃಢಂ || ೨ ||

ರಮಣೀಸುಪುರಾಧಿಪವಾಜಿಮುಖೇ
ಕಮಲಾಸಹಿತೇ ಮಮ ಭಾರಮಹಂ |
ಸಕಲಂ ವಿನಿವೇಶ್ಯ ಮುದಾಮಭವಂ
ನನು ವಾಸಮಹೀತಲಮತ್ರ ಸದಾ || ೩ ||

ಜಗತಾಂ ಪರಿಪಾಲನಸದ್ವೃತ್ತವಾನ್
ವದನೇ ತುರಗೋ ವರದೋ ಭಗವಾನ್ |
ತಮಹಂ ಸತತಂ ಮನಸಾ ವಚಸಾ
ಪ್ರಣತೋ ಭಯಮತ್ರ ನ ಮೇ ಭವಿತಾ || ೪ ||

ಭಗವನ್! ಮಧುಕೈಟಭಗವನ್‌ಹರಾ-
ಗಮದೋಽಸಿ ವಿಧೇರಯಿ! ಪಾಲಯ ಮಾಂ |
ಇತಿ ತೇ ಸವಿಧೇ ಕಥಯನ್ ಸತತಂ
ಕರುಣಾಂ ತವ ಸತ್ಯಮಶೀಯ ವಿಭೋ! || ೫ ||

ಧ್ರುವಬಾಲಕಪೋಲಕೃತಾಬ್ಜ ಹರೇ!
ಕವನೇ ಪಟುತಾಂ ತ್ವಮದಾ ಝಟಿತಿ |

ಮಯಿ ಚಾಽಪಿ ತಥಾ ಕರುಣಾಂ ಕುರು ಹೇ
ರಮಣೇಸುಪುರೇ ವದನೇ ತುರಗ! || ೬ ||

ಅಹಿರಾಜಪುರೇ ತಪಸಾ ಮುದಿತಃ
ಕವಿತಾರ್ಕಿಕಕೇಸರಿತಾಂ ಪ್ರದದೌ |
ಸ ಭರ್ವಾ ಭಗರ್ವ! ತವ ಸಾಮ್ಯಮಯಂ
ರಮಣೇಸುಪುರೇ ಭಜತೇ ಗುರುರಾಟ್ || ೭ ||

ಸ್ಪೃಹಯೇ ನಹಿ ತಾದೃಶಮತ್ರ ಪದಂ
ತ್ವಪಿ ತಸ್ಯ ಗಿರಾಮಥ ಭಾವಧಿಯಂ |
ವಿತರೇರ್ಮಮ ಯೇನ ಭವತ್ಪದಯೋಃ
ಭಗರ್ವ! ಭಜನಂ ಸುಲಭಂ ಭವಿತ್ಯು || ೮ ||

ಯತಿರಾಡಭವತ್ತವ ಭಕ್ತವರೋ
ಮತಿದೋಽಸ್ಯ ಕಥಾಹವಸಂಘಜಯೇ |
ತ್ವಮಭೂಸ್ಸ ಚ ಶಾರದಯಾಽಭಿನುತೋ
ವಿತರೇರ್ಮಮ ಭಾವಮಥಾಸ್ಯ ಗಿರಾಂ || ೯ ||

ಗುಣಿನಾಂ ಗಣನೇ ಬಹುದೂರಗತಃ
ಪ್ರಥಮಸ್ತವ ದುಸ್ಸಹಪಾಪಕೃತಾಂ |
ಅಪಿ ಮಯ್ಯಥ ತೇ ಕರುಣಾ ಪ್ರವಹೇ-
ದಿತಿ ಮೇ ವದನೇಽಶ್ವ! ಮತಿಸ್ಸದೃಥಾ || ೧೦ ||

ಕರುಣಾಕರಸತ್ಕವಿಸೂನುಕೃತಂ
ತ್ವಪಿ ನೀರಸಮಸ್ತಿ ಮುದೇ ಕವನಂ |
ಕರುಣಾಕರ! ತುಂಗ! ತುರಂಗ! ಮುಖೇ
ಕರುಣಾಂ ಕುರು ತನ್ಮಯಿ ಪಾಪಿನಿ ಹೇ! || ೧೧ ||

|| ಇತಿ ಶ್ರೀನಂಗೆನಲ್ಲೂರ್ ಹಯಗ್ರೀವತೋಟಕಸ್ತುತಿಃ ಸಮಾಪ್ತಾ ||